

РЕПУБЛИКА МАКЕДОНИЈА  
Јавна Установа Национален Парк МАВРОВО

03 - 1214/2  
17. 11 2015 год.

Маврови Анови



Република Македонија  
Јавна Установа Национален Парк  
МАВРОВО  
Маврови Анови

0302  
1  
5  
/

08.11.2015 г

ДО  
ДРУШТВО ЗА ПРОИЗВОДСТВО НА  
ЕЛЕКТРИЧНА ЕНЕРГИЈА  
ХИДРОГЕН ЕНЕРЏИ ГРУП ДОО  
СКОПЈЕ

Предмет: Одговор на барање

Почитувани ,

Управата на Јавната Установа Национален Парк Маврово – Маврови Анови го разгледа Вашето барање за пренамена на шума и шумско земјиште , за изградба на Мала Хидроелектрична централа МХЕЦ Жировница референтен број 6 која се наоѓа на територијата на паркот во атарот на селото Жеровница па отаму и името и споредено со нашите плански документи „ Посебни планови за одгледување и заштита на шумите “ за период 2012 – 2021 година планскиот опфат за градба припаѓа во Шумско Просторната Единица Дешат , што ќе биде појдовна основа во понатамошната постапка за изготвување пресметка за трајна пренамена на шумата и шумското земјиште .

Постапката за утврдување на штета на веќе утврдена површина според доставената проектна документација ќе биде според Правилникот за начинот на утврдување на надомест за трајна пренамена на шуми и шумско земјиште , што е составен дел на дописов .

Според Член 1 од Правилникот и доставената проектна документација и Вашето барање за пренамена утврдена е површина од 3,86 хектари која што споредена со нашите плански документи е во Одделот 90 , пододдел „в“ и Одделот 91, пододдел „а“ што ќе бидат предмет на понатамошна пресметка .

Напомена : Управата на паркот е прифаќа утврдената површина според проектот и стручните лица со напомена дека ќе се врши постојан мониторинг на терен при изведување на градежните работи и секоја промена од планскиот опфат и зголемување на површината ќе биде предмет на повторна проценка и утврдување на штета и додека трае постапката градежните работи ќе бидат стонирани .

Членот 2 од Правилникот предвидува утврдува надомест за пошумување на површината која што паркот трајно ја губи со планираната градба , а тоа изнесува :

$$3,86 \text{ Ха} \times 84.447,00 \text{ Ден./ Ха} = 325.965,00 \text{ денари}$$

Вредноста која што се доби е утврдена откако површината ќе се помножи со цената на чинење на еден хектар пошумување ( Одлука Бр. 0202-105/4 од 19.12.2011 год. Донесена од Управниот Одбор ) Прилог.

Членот 3 од Правилникот пропишува надомест за изгубена дрвна маса на површината која што е утврдена или математички изгледа вака :

$$3,86 \text{ Ха} \times 265 \text{ м}^3/\text{Ха} \times 3.335,00 \text{ ден./м}^3 = 3.411.371,00 \text{ ден.}$$

Пресметаната вредност произлегува од површината помножена со дрвната маса на хектар , помножена со цената за еден метар кубен преземена од ценовникот на ЈУНП Маврово со деловен Бр. 0202-88/2 донесен 20.07.2012 година .

Членот 4 од Правилникот предвидува надомест на штета на име изгубен прираст , а при тоа имајќи ја во предвид моменталната старост од 40 години период што е потребно шумата да доспее полна зрелост со моментален просечен прираст од 3,35 м<sup>3</sup>/Ха , и така добиената дрвна маса за изгубен прираст до стогодишна старост на насадот се множи со цената за метар кубен на 1 хектар , тоа би изгледало вака :

$$3,86 \text{ Ха} \times 40 \text{ год.} \times 3,35 \text{ м}^3/\text{ха} \times 3.335,00 \text{ ден./м}^3 = 1.724.995,00$$

Членот 5 од Правилникот предвидува надомест за општокорисни функции на шумата , а се пресметува откако предходно пресметаните вредности ќе се соберат и помножат со 20% или математички ќе изгледа вака :

$$5.462.331,00 \text{ ден} \times 20 \% = 1.092.466,00 \text{ ден.}$$

Вкупната вредност пресметана според Правилникот за утврдување штета за изгубена шума и шумско земјиште која што Хидроген енерџи груп доо – Скопје треба да ја плати вредноста на доставената изготвена Фактура од страна на ЈУНП

Маврово на име штета изнесува 6.554.797,00 денари . Износот на средствата ќе биде потребно да се уплати пред отпочнување на градежните работи .

Во приложената пресметка не е земен во предвид Членот 15 од Законот за шуми кој обврзува за десеткратно зголемена површина за пошумување , меѓутоа тоа ќе го сторите со потпишување Договор со кој ќе се обврзете по завршување на концесискиот Договор потпишан предходно, дека ќе ја исполните оваа законска обврска.


За дополнителни информации Ви стоиме на располагање контакт тел. 078 495 – 562 или 042 489-019 .

Со почит !

Прилог :

- Карти на насади
- Делови од План
- Ценовници
- Правилник

Изготвил,  
Раководител на Одделение  
Инж. Томо Горѓевски



ЈУНП Маврово

Директор,

м-р Онер Јакупоски



ДО  
НАЦИОНАЛЕН ПАРК МАВРОВО

Приемно:	04. 11. 2015		
Орг. Единица:	Ред. бр.:	Град:	Деловност:
03	1219/1		

Предмет: БАРАЊЕ ЗА ДОБИВАЊЕ МИСЛЕЊЕ за пренамена на шумско земјиште, за изградба на Мала Хидроелектрична централа МХЕЦ Жировница реф.бр.6, која се наоѓа на територијата на Општина Маврово-Ростуше.

ОД: ДРУШТВОТО ЗА ПРОИЗВОДСТВО НА ЕЛЕКТРИЧНА ЕНЕРГИЈА ХИДРОГЕН ЕНЕРѢИ ГРУП ДОО СКОПЈЕ, застапувано од управител Предраг Чемериќиќ, преку полномошник адвокат Мери Младеновска-Горгиевска од Скопје, Бул. Партизански одреди, бр.18/2-2 со тел. 02/3215-222 и моб. 070/346-300.

Почитувани,

Друштвото за производство на електрична енергија ХИДРОГЕН ЕНЕРѢИ ГРУП ДОО СКОПЈЕ застапувано од управител Предраг Чемериќиќ со Република Македонија, застапувана од министерот за животна средина и просторно планирање има потпишано Договор за концесија за користење вода за производство а електрична енергија од мали хидроцентрали за МХЕЦ Жировница со реф бр. 6, бр.02-5812/1 од 02.07.2015 година.

Инсталираната моќност на оваа мала хидроелектрана изнесува 463 Kw и истата ги опфаќа следниве карактеристични позиции:

- Зафат КО Жировница, КП 12;
- Вископретисен GRP цевковод;
- Машинска зграда КО Жировница, КП 12 и КП 215;
- Приклучок со дистрибутивна мрежа.

Се обраќаме до горниот наслов со барање да ни издадете мислење дека по спроведување на постапката согласно Законот за шуми, може да се изврши пренамена од шумско земјиште во градежно неизградено земјиште, на катастарските парцели согласно доставената документација, заради изградба Мала Хидроелектрична централа МХЕЦ Жировница реф.бр.6, која се наоѓа на територијата на Општина Маврово-Ростуше. Заради тоа изработен е Геодетски елаборат за нумерички податоци број 0801-457-15 од 21.07.2015 година од Друштвото за геодетски услуги Геодпоект плус ДООЕЛ Скопје.

ДОКАЗ: Геодетски елаборат за нумерички податоци број 0801-457-15 од 21.07.2015 година

Мислењето - Потврда во кое ќе бидат опфатени катастарските парцели кои влегуваат во намена на опфатот на хидроцентралата, согласно доставената документација, е потребно за да поднесеме барање за добивање решение за пренамена на шумското земјиште во ГРАДЕЖНО НЕИЗГРАДЕНО ЗЕМЈИШТЕ до Министерството за земјоделство, шумарство и водостопанство, Сектор за шумство и ловство и тоа за следните парцели :

- КП 12/2 со П= 36927м2 - култура шума за КО Жировница;
- КП 12/3 со П= 1197м2 - култура шума за КО Жировница;
- КП 12/4 со П= 21м2 - култура шума за КО Жировница;
- КП 12/5 со П= 21м2 - култура шума за КО Жировница;
- КП 12/6 со П= 427м2 - култура шума за КО Жировница;

Ве молиме за итно постапување по барањето, бидејќи согласно Договорот за концесија обврзани сме да постапуваме во многу кратки рокови.

Решението да го доставите лично на полномошникот на подносителот, адвокат Мери Младеновска-Горѓиевска.

Во прилог на овој допис Ви ги доставуваме:

- Договор за концесија;
- Геодетски елаборат за нумерички податоци;
- Полномошно издадено на адвокат Мери Младеновска-Горѓиевска.

Скопје, 30.10.2015 година

Полномошник,  
Адвокат Мери Младеновска-Горѓиевска

А Д В О К А Т  
МЕРИ МЛАДЕНОВСКА  
-ГОРЃИЕВСКА  
ул.Бул.Партизанска Армија бр.125  
тел. 02/7215-222 Скопје